

IslamHouse.com



مركز اوسول
Osoul Center
www.osoulcenter.com



Pashto
پښتو

د هر مسلمان لارښود نېکو عملونو ته

ليکوال: طلال فاخر
ژباړن: لقمان حکيم حکمت

دليل كل مسلم ومسلمة إلى نوايا الأعمال

تأليف

طلال فاخر

ترجمة

لقمان حكيم حكمت



PASHTO
بشتو

بِسْمِ اللَّهِ الرَّحْمَنِ الرَّحِيمِ





نوم لړ

۱۱	منن لیک
۱۵	ډالی
۱۵	نېکو عملونو ته د هر مسلمان لارښود د شمېر له مخې
۱۶	له هر څه نه مخکې
۱۷	د ژباړن سريزه
۱۹	سريزه
۲۵	د اودس او طهارت نېتونه
۲۶	د لمونځ نېتونه
۳۱	پنځم: د لمونځ د افعالو نېتونه
۳۳	شپږم: د جمعې دورځې لمونځ
۳۷	د مور او پلار سره د نيکۍ کولو نېتونه
۳۹	د مريضانو د پوښتنې متعلق نېتونه
۴۰	د نورو نېکو عملونو نېتونه
۴۳	د جنازې نېتونه
۴۴	د نکاحونو نېتونه
۴۵	د الله د ذکر نېتونه
۴۷	د خپلولۍ پاللو نېتونه
۴۷	د زکاتونو او خيراتونو نېتونه
۴۹	د استغفار او توبې نېتونه
۵۰	د سرپرستۍ او کارو کسب نېتونه



۵۱	د اذان نېټونه
۵۲	د امر بالمعروف او نهی عن المنکر نېټونه
۵۳	د نبو اخلاقو نېټونه
۵۴	د ذکر او اذکارو د مجلسونو نېټونه
۵۵	د خلکو سره د مرستې کولو نېټونه
۵۶	د روژې نېټونه
۵۷	د قران کریم د تلاوت او یادولو نېټونه
۵۸	د الله د رضا په خاطر د چا سره د مینې او
۵۹	د علم د طلب کولو نېټونه
۶۰	د دعاگانو نېټونه
۶۱	په محمد رسول الله ﷺ باندې د درود
۶۲	د حج او عمرې نېټونه
۶۶	په مصیبتونو کې نېټونه
۶۷	ورستنۍ صفحه (بېک ټائټل)

په نېتونو پورې د ټولو عملونو
مدار دی او هر سړي ته به
د نېت سره سمه جزا ورکول کېږي





من لیک

په راکړو نعمتونو او پېرزونو مې د رب کریم او خالق پروردگار شکر په ادا کوم...
د (نېکو عملونو ته د هر مسلمان لارښود) اړوند د لیکلو فکره که څه هم له
کلنو راهیسې راسره پېدا وه خو د لیکلو بڼه یې ډېره قلاړه وه!!
په لومړیو کې په دې غور وم چې د (نېکو عملونو ته د هر مسلمان لارښود)
لیک بڼه په دوو توکونو کې راوباسم...

لومړۍ: د کتاب بنسټ چې په شرعي تفصیلي دلیلونو شمول ولري.
دوهم: په عملي بڼه لارښود چې وسمهال دې مخې ته پروت دی.. دا د لومړي
کتاب نچور او تطبیقي لنډیز دی.

د الله د لیکلي تقدیر سره زموږ فکر هم بدله شوه، یو ورور مشوره راکړه چې
لومړی باید مختصر راوویستل شي او اصل یې که لږ وروسته هم شي خیر دی
ځکه چې هغه به وخت ډېر ونیسي.

د خپل ورور او نزدې ملګري شیخ / صلاح الدین الهاشم - حفظه الله - د
(اصوات) د موسسې مدیر شکر په ادا کوم چې د دې فکرې بنسټګر دی، په
کار یې داسې پېل وکړ لکه دده چې خپل کار وي، شپې یې پرې وروڼولې، پخپلو
ځانګړو کارونو یې ورته اولویت ورکړ..

د ګران ورور او پیاوړي مسلکي، نوښتګر او فني ماهر احمد قمیحه څخه هم
د زړه له کومې شکر په ادا کوم، له رب کریم څخه غواړم چې زما ثواب
شریکي به وي.







ای الله له دې څخه د رپورې پناه غواړو
چې داسې څه درسره برخه دار وگرځو چې مونږ پرې
پوهیږو،
او د هغه څه درڅخه بخشش
غواړو چې مونږ پرې نه یو پوهه شوې







ډالۍ

نهایت زیات مشفق مور او پلار ته مې...

هغو ښوونکو ته چې زما ښوونه او روزنه یې کړېده..

د الله له پېرزونو وروسته هغه دواړه چې زه یې د پېرزو پور وړی یم..

رب پروردگاره! لکه څنګه چې یې زه راستر کړی یم دغسې پرې رحم وکړه..

ای الله! وسمهال په مشرولۍ کې ورسره د احسان کولو زما مرستندویه شې.

بیا..

خپلې گرانې کور ودانې ته مې...

چې د پسندو اخلاقو او د شریف نسب څښتنه ده..

زما د ژوند برخه داره او زما د بچو مور ده...

ای الله! په حق باندې موزرونه راټول کړې..

او ټول مو سره په خیر او سعادت وساته..



نېکو عملونو ته د هر مسلمان لارښود

د شمېر له مخې

۱. لومړی چاپ (۱۰۰۰۰) نسخې و، او ټولې نسخې په (۵۰) ورځو کې وپلورل شوې.





۲. د لومړي او دوهم چاپ څخه به د ورځې (۱۰۰) نسخې پلورل کېدې.
۳. دوهم چاپ هم د څلويښتو ورځو په تېرېدو سره ټول وپلورل شو.
۴. شپږ واړه چاپونه چې پنځه څلويښت زره شمېر يې درلود ټول وپلورل شول.
۵. د (نېکو عملونو ته د هر مسلمان لارښود) کتاب منځ پانگه د خیر د کارونو (۴۳۰) نېټونه دي.



له هر څه نه مخکې

په ټولو عملونو، ویناگانو او حالاتو کې لومړی ترین او اړین شی د الله رضا غوښتل دي..

پاتې نور نېټونه د لومړي نېټ تابع دي، که وروسته هر څنگه وي خو په اخلاص کې خو (عیب) نه پیدا کوي، رب متعال زمونږ لپاره په نېټ کې اخلاص راوستل مشروع کېږي، او په دې يې مونږ ته شرافت راکړی دی.

شیخ صالح بن عبدالعزيز ال الشيخ - حفظه الله - وايي:

علماء وايي: که په دنیاوي چارو کې د شارع (الله یا د هغه رسول) د اجازې له مخې په یو کار کې د الله رضا وغوښتل شي، خپله اراده يې کله هم اخلاص نه ځپي.

بیا وايي: د بېلګې په توګه لکه څوک چې خپلوي د الله د رضا په خاطر پالي، او ترڅنګ يې هغه څه هم موخه وي چې نبي کریم ﷺ ورته هڅونه ورکړې ده، هغه فرمايي «مَنْ سَرَّهُ أَنْ يُبْسَطَ لَهُ فِي رِزْقِهِ وَيُنْسَأَ لَهُ فِي أَثَرِهِ فَلْيَصِلْ رَحْمَتَهُ» کتاب المحاضرات في الحج: (۱۳ - ۱۴).

لنډه دا چې لمړی نېټ به د الله پاک رضا غوښتل وي.





د ژباړن سریزه

الحمد لله والصلاة والسلام على رسول الله وبعد:

ډېرې خبرې نه، يواځې دومره چې دنیکو عملونو دا سپېڅلی کتاب تر هر چا ورسیري..

اسلامیت او ایمان یې نوره هم وده وکړي..

هغه بې وزله خلک چې له دین څخه ناخبره دي تر څو خبر شي..

هغه د دین مینوال چې د دیني زده کړو فرصتونه نه لري...

ستاسو د روڼ مستقبل او روښانه اخرت په منظور موله عربي څخه د (دلیل کل مسلم ومسلمة الی نوایا الاعمال) د چاپ اوومه نسخه وژباړله.

لقمان حکیم حکمت







سریزه

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى أَشْرَفِ الْأَنْبِيَاءِ وَالْمُرْسَلِينَ، نَبِيِّنَا مُحَمَّدٍ وَعَلَى آلِهِ وَأَصْحَابِهِ وَمَنْ تَبِعَهُمْ بِإِحْسَانٍ إِلَى يَوْمِ الدِّينِ، وَبَعْدُ:

(نېکو عملونو ته د هر مسلمان لارښود) څه شی دی؟

دا هغه لیک بڼه ده چې ستا اړین ترېنې پوښتنې ته ځواب وایي، او دغه پوښتنه ده..

«ته ولې دا کار کوې؟»

ته ولې قران لولې؟

د مور او پلار سره دې د بڼې روپې لاملونه څه دي؟

ولې د نورو خبرخواهي لټوې؟

ولې د خلکو سره خبرېښکېرې کوې؟

کوم لاملونه دې چې په نکاح کولو دې هڅوي؟

دغه ټول کلمات (علتونه.... لاملونه.... هڅونې) څخه مو په (نېکو عملونو ته د

هر مسلمان لارښود) تعبیر کړی دی، مونږ داسې نه وایو چې (فلانکی کار ولې

کوو) نا بلکې وایو: د قران کریم د لوستلو نېټونه، د مور او پلار سره د نیکې

روپې نېټونه، د نکاح کولو نېټونه..

نېټ کول ولې اړین دي؟

ځکه چې د عملونو نېټونه ته کله وپېژني نو ته به...



۱. په یو عمل کې د ډېر اجر او ثواب د لاس ته راوړلو په نېټ به هېله ولرې.
۲. د کار او کسب په خوند به پوهه شې، د عادت له مخې نه په ډېره تلوسه او شوق به کار کوې....

د دې ترڅنګ به په دې هم پوهه شې چې په لوی اجر علم لرل انسان ته کار او کسب هم اسانوي..

د دې نېټونو اخستنځای کوم یو دی؟ او څنګه یې ټولګه ترسره شوه؟

د (نېکو عملونو ته د هر مسلمان لارښود) مې له قران کریم او نبوي صحیحو حدیثونو څخه راټول کړې دي، په دې کتاب کې چې د څومره نېټونو ذکر راغلی دی، هر وروږ به قرآني ایت او نبوي صحیح او یا حسن حدیث ته استناد لري، په بنسټي توګه مې د حدیث په صحت او حسن کې د لوی محدث علامه ناصرالدین الباني رحمته الله علیه په حکم باور کړی دی.

د (نېکو عملونو ته د هر مسلمان لارښود) څخه زما موخه څه ده؟

زه له تا څخه غواړم چې د توان په اندازه د هغه کارونو نېټونه چې ته یې کول غواړې ځان ته حاضر کړې، په دې هېله چې د اجر و ثوابونو لویه اندازه تر لاسه کړې، ځکه چې (إِنَّمَا الْأَعْمَالُ بِالنِّيَّاتِ، وَإِنَّمَا لِئَلْ أَمْرِي مَا نَوَى) د عملونو مدار د نېټونو پورې دی، او هر چا ته به د نېټ سره سمه بدله ورکول کیږي، کېدای شي دوه نفر سره یو څېر عمل باندې بوخت وي خو ولې په اجر او ثواب کې به سره ډېر توپیر لري، د دې توپیر یواځنې لامل په نېټونو کې فرق دی.

له (نېکو عملونو ته د هر مسلمان لارښود) څخه د ګټې اخستو طریقه کار څه دی؟

زما موخه دا نه ده چې ته دې هر وروږ د (نېکو عملونو ته د هر مسلمان

لارښود) کتاب وساتې، نا بلکې زما موخه دا ده چې (نېکو عملونو ته د هر مسلمان لارښود) کتاب دې ستا په جیب کې او تاسره هر وخت وي، چې کله هم د یوکار کول غواړې، له پېل څخه وړاندې لږ تم شه، په لږ وخت کې کتاب له جیب څخه راواخله او د اراده کړې کار اړوند پرې نېتونه وگوره، په ذهن کې یې حاضر او په زړه کې یې راوله، په الله بروسه ولره او په کار پېل واچوه، په دې توګه ته کولای شې له (نېکو عملونو ته د هر مسلمان لارښود) څخه استفاده وکړې.

بله خبره خو نشته؟

هو ولې نه... شته، مزید درڅخه دوه نور شيان هم غواړم...

لومړی: ستا نېکو مشورو ته وړی يم، که په لسګونو نیک عملونه انسان وکړي، کله هم له تېروتنې څخه خالي نه وي، پاتې لا هغه څوک چې دا یې لومړی عمل وي!!

دوهم: که له کتاب څخه درته خیر او فائده دروسېږي، نو ما دعاګانو کې مه هېروه، خو که کتاب کې دې کومې تېروتنې ولیدي نو بخشش راله وغواړه، شاید الله پاک راسره د خپل فضل او پیرزو له مخې ښه چلند وکړي.







نېکو عملونو ته
د هر مسلمان
لارښود







د اودس او طهارت نېتونه

د اودس او طهارت په مهال به زه نېت کوم چې:

۱. د ایمان صفت په ځان کې پیدا کړم، ځکه چې له مومن پرته په اودس څوک خیال نه ساتي.
۲. چې د قیامت په ورځ راپاڅېږم او د اودس له کبله مې له مخ او د بدن نورو غړو څخه رڼاگانې راپورته کیږي.
۳. چې د اودس د نور (رڼا) له کبله مې نبي کریم ﷺ د قیامت په ورځ وپېژني.
۴. دا به مې نېت وي چې د اودس د اوبو د هر څاڅکي سره راڅخه گناهونه رژیږي، او بالاخره د اودس په اخر کې له گناه داسې پاک شم لکه په کومه ورځ مې چې مور زېږولی وم.
۵. په طهارت د خیال ساتلو له کبله جنت ته ننوځم.
۶. نېت به مې وي که اودس کې هر اندام دوه دوه ځله ووينځم الله به راله اجر دوه چنده راکړي، خو که هر اندام مې درې درې ځله ووينځه نو د انبیاو ﷺ اودس مې وکړي.
۷. که اودس وکړم او ورڅخه وروسته مسنونه دعا (أَشْهَدُ أَنْ لَا إِلَهَ إِلَّا اللَّهُ) هم ووايم، د جنت اته واړه دروازې به راته خلاصې شي.
۸. که په یخنې کې (په یخو اوبو) یا په گرمې کې (په گرمو اوبو) پوره اودس وکړم، الله به راله په جنت کې درجه لاسې لوړه کړي.
۹. اودس کول د لمونځ دریمه برخه ده، او اودس کول د لمونځ او خشوع کونجی ده.





۱۰. که په طهارت وېده شم، د شپې په اوږدو کې به راله ملائک د خیر دعاگانې غواړي.
۱۱. که په طهارت وېده شم او د شپې له مخې الله پاک څخه څه وغواړم او هغه راوبلم، دعا به مې قبوله شي، ځکه چې زه په طهارت ویده شوی وم.



د لمونځ نېټونه

لومړی: لمونځ ته تلل

زه چې کله لمونځ ته ځم باید نېټ ولرم چې:

۱. په هر قدم به راله الله پاک لس نېکۍ راکړي او یا به راله پرې درجه پورته کړي، او مسجد ته په تگ راتگ دواړو کې به راڅخه یا الله پاک په هر قدم گناه ورژوي.
۲. په هر قدم به راله الله پاک صدقه وليکي.
۳. تر څو چې زه د لمونځ په نېټ له کوره بهر یم، زه په لمونځ کې شمېرل کېږم.
۴. دا به مې نېټ وي چې زه د الله پاک سره په ملاقات بوخت یم، او د الله پاک سره له لیدو کتو نور څه بهتر نشته.
۵. په دې نېټ چې الله پاک به راله په جنت کې میلستیا تیاره کړي.
۶. په دې نېټ به لمونځ ته ځم چې الله پاک مې داسې استقبال کړي لکه څوک چې د خپل مسافر استقبال کوي.
۷. په دې نېټ به ځم چې الله راله د محرم حاجي ثواب راکړي.





۸. په دې نېټ به وځم چې زه د الله په ذمه کې یم، ځکه څوک چې مسجد ته ولاړ شي نو که ژوند يې پاتې وي د رزق او حفاظت ذمه يې الله پاک اخلي، او ژوند به يې هم د کرامت ژوند وي، او که مړ هم شي نو د خير په کار کې ورته مرگ راغی الله پاک به يې جنت ته داخل کړي.

دوهم: د لمونځ انتظار کول، او مسجدونو ابادول او پکې تم کېدل

چې کله هم په مسجد کې د لمونځ يا ذکر لپاره کېنم بايد نېټ مې وي چې:

۱. زه د الله تابعدار بنده یم، تر څو چې مسجد کې یم له لمونځ گوزارو څخه شمېرل کېږم.

۲. الله به راڅخه لغزشات او گناهونه ورژوي او درجې به راله لوړې کړي.

۳. په دې سره به الله پاک راله د رباط (جهاد کې د څوکېدارۍ) اجر را کړي.

۴. د ملائکو د عاکاني به تر لاسه کړم.

۵. په دې نېټ چې مسجد دوسته جوړ شم، ځکه چې ملائک د مسجد دوسته خلکو ملتيا کوي ورسره ناستې پاستې لري، چې کله مسجد ته رانه شي پوښتنه يې کوي، او که ناروغه شي تپوس يې کوي، او که څه ته اړتيا ولري ورسره مرسته کوي.

۶. د الله د رحمتونو په انتظار چې په مسجد دوسته خلکو راوړيږي.

۷. دغسې خلک الله پاک ملائکو ته فخر يادوي.

۸. په دې نېټ چې د الله په ذمه کې شم.

۹. په دې نېټ چې الله راته د عرش سيوری را نصیب کړي.





۱۰. په دې نېټ چې متقي بنده جوړ شم، څکه مسجدونه د تقواداره خلکو کورونه دي.

۱۱. په دې نېټ چې د قیامت په ورځ د الله په گاونډ کې راشم، څکه چې مسجد ودانه وونکي به د الله په گاونډ کې وي.

درېم: د مطلق لمونځ غوره والی

کله چې په لمونځ ودرېږم، دا به مې نېټ وي چې:

۱. ټول نیک عملونه مې قبول شي، څکه د قیامت په ورځ به عملونه هله د قبول وړ وي چې لمونځ قبول شي.

۲. په ټولو اعمالو کې لمونځ غوره ترین عمل دی.

۳. په دې نېټ چې لمونځ به په قبر او په پل صراط زما لپاره رڼا وي.

۴. په دې نېټ چې د ټولو گناهونو د بخشش سبب مې لمونځ کېدای شي، د لمونځ په ادا کولو کولای شم چې له گناهونو څخه داسې پاک شم لکه مور مې چې په لومړۍ ورځ زېږولی وم.

۵. په دې نېټ چې په لمونځ به د شهیدانو او صدیقینو درجونه ورسېږم.

۶. په دې نېټ چې لمونځ مې له بدو او ناوړه کارونو څخه رابند کړي.

۷. په دې نېټ چې الله پاک سره جرگه شم.

څلورم: پنځه واړه لمونځونه په جماعت سره ادا کول

کله چې هم پنځه واړه لمونځونه په جماعت سره ادا کوم، دا به مې نېټ وي چې:

۱. په دې لمونځ مې موخه ټول هغه څه دي چې له کبله یې لمونځ ادا کېږي.





۲. زه د اسلام د يو رکن په ادا کولو بوخت يم.
۳. دا به مې جنت د دخول لوی لامل وي.
۴. هغه څه کول چې د الله خوښ وي، ځکه په جماعت سره لمونځ ادا کول الله ته پسند دي.
۵. په دې نېت چې اوويشت درجې وگټم.
۶. په دې نېت چې سبا مې د الله سره په داسې حالت ملاقات وشي چې د لمونځ خيال مې ساتلی وي.
۷. په دې نېت چې که څلويښت ورځې لومړی تکبير (تکبير تحریمه) راوښم، نو له نفاق او اور دواړو څخه به راته الله پاک برائت را کړي.

د صفونو دروست جوړول او خالي گاوي ډکول

- کله چې هم په صف کې نيمگړتيا او خالي ځای ډکوم، دا به مې نېت وي چې:
۱. الله ته محبوب ترين قدمونه هغه دي چې د صف د جوړولو او خاليگاود ډکولو لپاره واخستل شي.
 ۲. په دې نېت چې ما صف جوړ کړ نو الله به مې ښه وپالي.
 ۳. په دې نېت چې الله پاک او د هغه ملائک به مې صفتونه وکړي.
 ۴. الله به راله پرې درجه پورته کړي.
 ۵. په دې نېت چې الله به راله پرې په جنت کې کور جوړ کړي.

د سهار لمونځ

چې د سهار لمونځ په جماعت سره ادا کوم، دا به مې نېت وي چې:





۱. د الله په ذمه کې شم.
۲. په دې نېټ چې د شپې د تهجدو ثواب راته راکړل شي.
۳. په دې نېټ چې د قیامت په ورځ د هغه چا له جملې څخه جوړ شم چې په بشپړه رڼا ورته زیری ورکول کیږي.
۴. په دې نېټ چې ملائک راله گواهي ورکړي.
۵. په دې نېټ چې د سهار او مازدیگر (بَرْدَيْن) په ادا کولو جنت ته ولاړ شم.
۶. په دې نېټ چې الله مې له اور څخه وساتي.
۷. په دې نېټ چې د منافقت صفتونه راپکې شته نه شي، ځکه منافقان د سهار او ماسخوتن لمونځونو ته نه حاضرېږي.
۸. په دې نېټ چې رب کریم راله د عمرې ثواب راکړي.
۹. په دې نېټ چې د سهار لمونځ نه وروسته تر لمر نښتو پورې کېنم او د الله یاد او ذکر وکړم، تر څو د پوره حج او عمرې ثواب تر لاسه کړم.
۱۰. په دې نېټ چې د الله په وړاندې د جمعې د سهار لمونځ په جماعت سره ادا کول غوره ترین عمل دی.

د مازدیگر لمونځ

د مازدیگر لمونځ چې کله کوم دا به مې نېټ وي چې:

۱. په دې نېټ چې د مازدیگر او سهار (بَرْدَيْن) په ادا کولو جنت ته ولاړ شم.
۲. په دې نېټ چې له اور څخه راته الله پاک خلاصون رانصیب کړي.
۳. په دې نېټ چې ملائک راله گواهي وکړي.
۴. لمونځ په مخکنو امتونو هم فرض شوی و خو هغوی ضائع کړ (ویې نه کړ).





که څوک يې ادا کولو ته ځانگړی پام ولري دوه اجر و نه به ورکړل شي.
۵. په دې نېت چې په منځني لمونځ (صلاة الوسطى) خيال وساتم.

د ماسخوتن لمونځ

د ماسخوتن لمونځ چې کله کوم، دا به مې نېت وي چې:

۱. د نيمې شپې د قيام (لمونځ) ثواب راته را کړل شي.
۲. په دې نېت چې د منافقانو له خويونو څخه لرې شم، ځکه هغوی د ماسخوتن او سهار لمونځ ته حاضري نه ورکوي.
۳. په دې نېت چې د حج په اندازه ثواب تر لاسه کړم.



پنځم: د لمونځ د افعالو نېتونه

۱. استفتاح:

۱. د (اللَّهُ أَكْبَرُ بَيْرًا وَالْحَمْدُ لِلَّهِ بَثِيرًا وَسُبْحَانَ اللَّهِ بُهْرَةً وَأَصِيلًا) د ويلو سره به مې په نېت کې دا راځي چې د اسمان دروازې راته خلاصې شوې.
۲. زه چې (الْحَمْدُ لِلَّهِ حَمْدًا بَثِيرًا طَيِّبًا مُبَارِيًا فِيهِ) وايم، په نېت کې به مې دا وي چې دولس ملائک سره په ضد کې دي چې اسمان ته به لومړی څوک دغه کلمات وري.

۲. کله چې (امين) وايم نېت به مې دا وي چې:

۱. که زما (امين) د ملائکو د (امين) سره په ويلو کې سمون وخورې، ټول مخکني گناهونه به راته معاف شي.





۲. د (امين) په ويلو سره به مې الله دعا قبوله کړي.
۳. له رکوع څخه له راپورته کېدو وروسته چې کله (ربنا ولك الحمد) وایم، نېت به مې دا وي چې:
 ۱. که زما (رَبَّنَا وَ لَهُ الْحَمْدُ) د ملائکو د (رَبَّنَا وَ لَهُ الْحَمْدُ) سره په ويلو کې سمون وخور، الله به راته ټول مخکني گناهونه رانخس کړي.
۴. د (التحيات) په ويلو به مې نیت وي چې:
 ۱. څوک چې (السَّلَامُ عَلَيْنَا وَ عَلَىٰ عِبَادِ اللَّهِ الصَّالِحِينَ) ووايي، په اسمان او ځمکې کې ټولو نیکو بندگانو ته رسېږي.
 ۲. په (سَبَّابَه) گوته اشاره کول په شيطان باندې د تورې له گوزار څخه هم سخت لږېږي.
۵. په رکوع کې به مې نېت وي چې:
 ۱. يوه رکوع د لمونځ دريمه برخه ده.
 ۲. په دې نېت به يې کوم چې الله مې يوه درجه پورته کړي او راڅخه يو گناه لري کړي.
 ۳. چونکه په لمونځ کې راته گناهونه په سر او وولو پراته وي، د رکوع په حالت کې راڅخه ولوېږي.
۶. په سجده کې به مې نېت وي چې:
 ۱. سجده کول د لمونځ د دريمې برخې مساوي ده.
 ۲. دا به مې نېت وي چې په هره سجده راته الله يوه نيکي راکوي، يوه بدې راڅخه رږوي او يوه درجه مې لوړوي.





۳. په دې نېټ چې زه کله هم سجده کوم گناهونه مې راته په سر کېښودل شي او ټول راڅخه ورژېږي.
۴. په دې نېټ چې په سجده راته د نبی ﷺ ملگرتوب په جنت کې نصیب شي.
۵. په دې نېټ چې اور هغه اندامونه نه خوري چې سجده پرې شوي وي.
۶. په دې نېټ چې د سجده په حالت کې زه الله ته ډېر نژدې يم.

شپږم: د جمعې دورځې لمونځ

کله چې د جمعې د ورځې لمونځ ته ځم، دا به مې نېټ وي چې:

۱. که د لویو گناهونو له ارتکاب څخه مې ډډه کړي وي نو الله به راته د دوو جمعو ترمنځ کړي واره گناهونه رابخش کړي.
۲. د راروانو لسو ورځو مزید بخشش به راته الله هم وکړي.
۳. په دې نېټ به ځم چې په اور مې الله پاک حرام کړي
۴. مسجد ته د لومړیتوب په اندازه به راته الله د صدقاتو او خیراتونو ثواب راکړي.
۵. په دې نېټ به ځم چې په هر قدم راته الله پاک د پوره یو کال د روژې او تهجدو ثواب راکړي.
۶. په دې نېټ به ځم چې مېر ته د امام له نبتو مخکې مې ملائک په خپلو رجسترونو کې نوم ولیکي.

اووم: د نفلي لمونځونو نېټونه

کله چې زه نفلي لمونځ کوم، دا به مې نېټ وي چې:

۱. په دې سره د خپل فرضي لمونځ کوتاهي جبره کوم.





۲. په دې نېټ چې د الله مينه تر لاسه کړم.
۳. په دې نېټ چې جنت ته د (لمونځ له دروازې) څخه ننوځم.
۴. تر څو له مرگ وروسته يې ارمان ونه کړم، ځکه هر چا ته چې مرگ راځي د دومره ژوند ارمان کوي چې دوه رکعته نفل پکې وکړي.

د فرضو سره سره سنت لمونځ به په دې نېټ کوم چې:

۱. په جنت کې راله الله کور جوړ کړي.
- د سهار سنتو کولو په وخت کې به مې نېټ وي چې:
۱. دا دوه رکعتونه له ټولې دنيا او څومره شيان چې په کې دي ورڅخه غوره دي.

د ماسپښين څلور رکعته سنت به کوم، او دا به مې نېټ وي چې:

۱. دې لمونځ ته د اسمان دروازې بېرته کيږي.
۲. دا سنت د تهجد لمونځ برابر دي.
۳. که د ماسپښين لمونځ نه مخکې او وروسته څلور څلور رکعته سنت وکړم نو الله به مې له اور څخه وژغوري.

د مازديگر سنت به په دې نېټ کوم چې:

۱. د الله رحمتونه او مهرباني تر لاسه کړم.

د څانبت لمونځ به په دې نېټ کوم چې:

۱. د نبي کریم ﷺ په وصيت مې عمل راشي.
۲. دې لمونځ ته ملائک حاضرېږي.





۳. په دې نېټ چې د (اوابينو) څخه وشمېرل شم.
۴. په دې نېټ چې د الله په لاره کې په غذا حاصل شوي غنيمت نه هم ډېر اجر تر لاسه کړم.
۵. په دې نېټ چې د څانښت لمونځ د (۳۶۰) صدقو مساوي دی، او هر انسان د دې اړتيا لري چې د خپلو درې سوه شپيتو بندونو د خلاصون لپاره صدقه ورکړي.
۶. خو که په مسجد کې يې ادا کړم نو د عمرې ثواب پرې گټلای شم.
۷. که په څانښت کې څلور رکعت وکړم نو د ورځ تر اخره پورې به مې الله پاک د ساتنې ذمه واري واخلي.

په کور کې نفل لمونځ کول:

په کور به نفلي لمونځ کوم، او دا به مې نېټ وي چې:

۱. له فرض پرته د انسان غوره ترين لمونځ هغه دی چې په کور کې وي.
۲. په کور کې نفل لمونځ د خلکو په مخ کې لمونځ باندې دومره برتري لري لکه باجماعت لمونځ چې يې په انفرادي لمونځ لري.
۳. په کور کې نفل لمونځ د خلکو په مخ کې نفل لمونځ باندې دومره غوره والی لري لکه فرض لمونځ چې يې په نفل لري.
۴. په دې نېټ به يې کوم چې که له کوره په داسې حالت کې ووځم چې دوه رکعت مې کړي وي نو له بد ځای څخه به ونه وځم.
۵. په دې نېټ چې د دغې دوو رکعتونو په سبب مې الله په کور کې خير او برکت کيږدي.





۶. که کور ته د ننوتو په حالت کې دوه رکعتو لمونځ وکړم، نو زما لپاره به دواړه رکعتونه ددې سبب شي چې په کور کې به بد نه وينم.

د تهجدو نېټونه:

کله چې د شپې له مخې لمونځ کوم، دا به مې نېټ وي چې:

۱. د نبي کریم ﷺ په وصيت عمل وکړم.
۲. د فرض لمونځ څخه مې وروسته غوره ترين لمونځ ادا کړي.
۳. د ځان نه مخکې د افضل ترينو خلکو په مسلک روان يم.
۴. چې الله پاک راڅخه زما گناهونه ورژوي.
۵. په دې نېټ چې دا لمونځ به مې له بدو څخه راستنوي او د گناهو په پرېښودو مې لوی مرستندويه وي.
۶. دا لمونځ د مومن د عزت او شرف نښه ده.
۷. د نورو مسلمانانو سره د داسې عمل په مسابقه کې يم چې د مسابقې وړ کار دی.
۸. په دې نېټ چې په دغې ورځ تکړه، توند او بيدار شم، او هېڅ چا ته بد نېټي نه يم.
۹. په دې نېټ چې د الله مينه او محبت تر لاسه کړم.
۱۰. په دې نېټ چې جنت ته په ډاډ او اطمینان ننوځم، او په جنت کې د ځانگړي خونو څښتن شم.
۱۱. په دې نېټ چې د شپې په نيمه کې الله ته تر هر چا ورنزدې شم.
۱۲. په دې نېټ چې که له الله څخه هر څه وغواړم راته يې راکوي.





۱۳. په دې نېټ چې د قرانکريم کومه برخه په نوافلو کې لولم چې الله پاک يې راته په يادو ياده کړي.
۱۴. په دې نېټ چې زه قرانکريم په قيام (تهجدو) کې لولم، نو زما سفارش به وکړي.
۱۵. چې الله مې په جنت کې درجې پورته کړي.
۱۶. هغه خاوند چې تهجدو ته خپله ښځه او هغه ښځه چې تهجدو ته خپل خاوند راپورته کړي، الله به پرې رحم وکړي.
۱۷. سړي چې خپله ښځه کله تهجدو ته راپورته کړي او دواړه دوه دوه رکعت تهجد وکړي الله پاک به يې په (ذاکرينو) کې وليکي.
۱۸. څوک چې د تهجدو نېټ وکړي او ترې ویده پاتې شي، د نېټ په بنسټ ورته د تهجدو ثواب ورکول کيږي.
۱۹. څوک چې په تهجدو کې لس ايتونه ووايي، له غافلينو څخه به ونه شمېرل شي.
۲۰. څوک چې په تهجدو کې سل ايتونه ووايي، له (قانتينو) څخه به وليکل شي.
۲۱. څوک چې په تهجدو کې زر ايتونه ووايي، له ډېرو شتمنو څخه به وليکل شي.



د مور او پلار سره د نيکۍ کولو نېټونه

- زه چې کله د مور او پلار سره نيکه رويه کوم دا به مې نېټ وي چې:
۱. د هغوی سره نيکي کول د الله تعالی وصيت دی.





۲. د مور او پلار سره نیکي کول الله ته غوره ترين عمل دی.
۳. مور او پلار مې له نور خلکو څخه په نیکۍ ډېر حقدار دي.
۴. ما سره د هغوی د نیکۍ او پېرزو کم از کم لږه بدله به ورکړم.
۵. د مور او پلار سره نیکي کول جهاد دی.
۶. د مور او پلار د نښو لاندې جنت دی.
۷. په دې نېت چې الله مې په رزق او عمر کې خیر او برکت واچوي.
۸. په دې نېت چې الله راڅخه مشکلات پورته کړي.
۹. په دې نېت چې الله راڅخه لوي گناهونه ورژوي.
۱۰. په دې نېت چې د دواړو دعاگانې الله زما په حق کې قبولې کړي.
۱۱. په دې نېت چې الله زما دعاگانې قبولې کړي.
۱۲. په دې نېت چې که مور او پلار راڅخه خوشحاله وي، الله به رانه خوشحاله شي.
۱۳. د نبی ﷺ او د جبریل ﷺ له نښراه څخه به بېچ شم چې که د چا مور او پلار ژوندي وي او جنت ته یې له کبله داخل نه شي نو تباہ دې شي.
۱۴. په دې نېت چې له ازار یې ځان وساتم، ځکه د هغوی ازارول لویه گناه ده.
۱۵. په دې نېت ورسره نیکه رویه کوم چې د مور او پلار نه د ازاری انسان عملونه نه قبلېږي، الله به ورته د قیامت په ورځ د رحمت په نظر ونه کوري، او نه به جنت ته ولاړ شي، بلکې د الله د لعنت مستحق به وي.
۱۶. په دې نېت چې بچیان مې هم راسره نیکه رویه وکړي.





د مریضانو د پوښتنې متعلق نېټونه

کله چې زه د مریض پوښتنه کوم دا به مې نېټ وي چې:

۱. ما د خپل مسلمان ورور یو حق ادا کړ.
۲. د دې ملاقات بدله به راته الله راکړي.
۳. د پوښتنې په دوران کې زما ضمانت الله اخستی دی، که زه په داسې حالت کې مړ شم چې د مسلمان ورور پوښتنه کوم، نو الله به مې جنت ته داخل کړي.
۴. په دې سره جنت او میوې یې گټلې شم.
۵. د دې دعا گټل چې (طِبَّتْ وَطَابَ مَمْشَاكَ وَتَبَوَّأَتْ مِنَ الْجَنَّةِ مَنزِلًا)
ترجمه: برکتې شې او قدمونه دې برکتې شه، او په جنت کې د کور خاوند شه.
۶. په دې نېټ چې زه د الله په رحمتونو کې غوږې وهم.
۷. په دې نېټ چې تر ماښامه به راته اويا زره ملائک دعاگانې وکړي، او که ماښام مې ورله پوښتنه وکړه نو تر سهار به راله اويا زره ملائک دعاگانې غواړي.
۸. په دې نېټ چې اخرت راته رایاد کړي.
۹. په دې نېټ چې مسلمان ورور ته به مې په دعا خیر ورسپړي چې (أَسْأَلُ
اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيَهُ)
۱۰. د هغه نعمت (صحت) شکريه به ادا کړم چې ناروغه له لاسه ورکړی دی،





او دا دعا لوستل چې: (الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلَىٰ بَئْرِ مِمَّنْ خَلَقْنَا تَفْضِيلًا)



د نورو نیکو عملونو نېټونه

« سبحان الله والحمد لله ولا اله الا الله والله اكبر »

به وایم او نېټ به مې وي چې:

۱. دا الله تعالی ته محبوب ترينې کلمې دي.
۲. دغه کلمات د ټولې دنيا نه او دنيا کې د ټولو شيانو نه نبي ﷺ ته محبوبې دي.
۳. دغې کلماتو ته الله پاک خيريت او غوروالی ورکړی دی.
۴. دغه کلمات چې څوک يو ځل ووايي (۹۰) نېکۍ به ورله وليکل او (۹۰) به ورڅخه گناهونه ورژېږي.
۵. د دغې کلماتو هره يوه کلمه صدقه ده.
۶. دغه کلمات گناهونه داسې رږوي لکه د ونې نه چې پانې رژېږي.
۷. دغه کلمات د نیکو په تله کې ډېر وزن لري.
۸. دغه کلمات انسان له اور نه ساتي.
۹. دغه کلمات د جنت ونې بوتي دي.
۱۰. څوک چې د قران کریم تلاوت او جهاد او تهجد نه شي کولای دغه کلمات يې د ثوابونو ځای نيسي.





۱۱. دغه کلمات تر عرشه رسېږي او الله ته د هغه چا نوم يادوي چې دغه ذکر يې ويلې وي.
۱۲. څوک چې دغه کلمات ووايي، الله ورته د (صديق) لقب ورکوي او دعاگانې يې هم قبلوي.
۱۳. که څوک سل ځله (سبحان الله) ووايي، دومره ثواب به يې وشي لکه د اسمعيل عليه السلام له کورنۍ نه چې سل غلام ازاد کړي.
۱۴. که څوک سل ځله (الحمد لله) ووايي، دومره ثواب به يې وشي لکه د الله په لاره کې چې سل بار اوښان خيرات کړي.
۱۵. که څوک سل ځله (الله اکبر) ووايي، دومره ثواب به يې وشي لکه الله سل قبول کړي اوښان.







د جنازې نېټونه

زه چې کله جنازه تیاره وم دا به مې نېټ وي چې:

۱. څوک چې مړي ته غسل ورکړي او پرده پرې واچوي، الله به یې په گناهونو پرده واچوي.

۲. څوک چې مړي ته غسل ورکړي او حالونه یې ونه وایي، څلویښت ځله به ورته الله بخشش وکړي.

۳. څوک چې مړي ته د کفن بندوښت وکړي، الله به ورته د جنت د پېرو او نړې ورېښمو نه جامې ورواغوندي.

۴. څوک چې د مړي لپاره قبر وکني او پکې یې دفن کړي، الله به ورته دومره اجر او ثواب ورکړي لکه ده چې ورله تر قیامته ورځ پورې کور ورکړی وي.

د قبرونو د زیارت او جنازو پسې د روانېدو په وخت، او د تعزیه په وخت کې به مې نېټ کې وي چې:

۱. زړه مې نرم شي، سترگې مې وژاري او اخرت راته یاد شي.

۲. ما د خپل مسلمان ورور حق ادا کړ.

۳. په دې نېټ چې زه د الله په ضمانت کې یم، که په دغسې حالتونو کې راته مرگ راشي، الله به مې جنت ته بوځي.

۴. په دې نېټ چې که جنازه مې پرې وکړه او دفن ته یې هم حاضر شوم دوه قیراطه (یو قیراط د احد د غره په بهر دی) اجر به وگټم.

۵. په دې نېټ چې د قیامت په ورځ راته الله پاک د عزت پوښاک راواغوندي.





۶. په دې نېټ چې د خپل مړ ورور سفارش به وکړم، دعا به ورته وکړم چې الله يې گناهونه بخشش کړي.
۷. په دې نېټ چې د خپل مړ ورور په حق کې د رښتنولۍ او خیر گواهي ورکړم، الله به زما گواهي قبوله کړي او هغه به جنت ته داخل کړي.



د نکاحونو نېټونه

- کله چې نکاح کوم، دا به مې نېټ وي چې:
۱. د الله په امر عمل کوم او د هغه شرعي مراد پوره کوم.
 ۲. د نبي کریم ﷺ سنت په عملي توگه منم.
 ۳. د نبي کریم ﷺ ارمان پوره کوم، او د نسل په زیاتولو يې خوشحالم.
 ۴. په دې نېټ چې د دین نیماي حصه مې هم پوره شي.
 ۵. په دې نېټ چې د خیر خاوند شم، ځکه نېکه بنځه د دنیا خزانه او نیکه څکه ده.
 ۶. په دې نېټ چې خپلې سترگې پرې ټیټي کړم او فرج پرې له حرامو نه وساتم.
 ۷. په دې نېټ چې د مسلمانې بنځې سره ښه وکړم، سترگې يې له پردو څخه راټیټي کړم او فرج يې له حرامو څخه وساتم.
 ۸. د هغه سړي سره به مرسته کوم چې د نکاح مقصد يې د حرامو نه ځان رابندول وي، ترڅو الله زما مرسته وکړي.





۹. په دې نېټ چې الله راباندې د رزق او حلال مال دروازې رابېرته کړي.
۱۰. د سرپرستی او مسولیت اجر به پکې الله راکړي.
۱۱. د لورگانو په تربیت به مې الله د قیامت په ورځ د جهنم اور نه په پرده کې کړي.
۱۲. نېک عمله ځوی به راڅخه پیدا شي او دعاگانې به راته کوي.
۱۳. که زما په ژوند کې مې بچي ومري، له الله څخه به پرې د ثواب امېد ولرم.



د الله ذکر نېټونه

- زه چې کله د الله ذکر کوم، دا به مې نېټ وي چې:
۱. د الله ذکر په ټولو عملونو کې د لوړې درجې والا، پاک او بي ریا عمل دی.
 ۲. په جهاد کې له انفاق کولو څخه هم بهتر دی.
 ۳. د ذخیره کولو لپاره لویه خزانه ده که څوک یې ذخیره کوي.
 ۴. په اجر او ثواب کې پرې ذاکر انسان له شهیدانو نه هم مخکې کېدای شي.
 ۵. ذکر د انسان زړه ته قرار او ډاډ ورکوي.
 ۶. په ذکر سره زړه ژوندی وي، ځکه څوک چې الله نه یادوي د مړي مثال لري.
 ۷. ذکر په بدن کې قوت او بيداري پیدا کوي.
 ۸. ذکر ټول غمونه له منځه وړي.





۹. ذکر انسان له نفاق څخه ساتي.
۱۰. ذکر انسان له شيطان څخه ساتي.
۱۱. ذکر انسان له عذاب څخه ساتي.
۱۲. څوک چې الله يادوي، الله به يې هم په نوم ياد کړي.
۱۳. ذکر د دې سبب دی چې الله به ماسره په هر حالت کې وي.
۱۴. ذکر له انسان څخه ندامت او پښېمانتيا پورته کوي.
۱۵. په ذکر سره د انسان دعاگانې قبليري.





د خپلولی پاللو نېټونه

- کله چې زه خپلولي پالم، دا به مې نېټ وي چې:
۱. ما داسې عمل وکړ چې الله ته ډېر زيات محبوب دی.
 ۲. ما د نبي کریم ﷺ په وصیت عمل وکړ.
 ۳. خپلولي پالل د ايمان نښه ده.
 ۴. په دې نېټ چې الله مې رزق او بچي زيات کړي.
 ۵. په دې نېټ چې الله راپکې برکت واچوي او زندگي مې درازه شي.
 ۶. په دې نېټ چې خپلوان راسره مينه ولري.
 ۷. په دې نېټ چې الله مې بچو کې خیر واچوي.
 ۸. په دې نېټ چې الله مې گناهونه ورژوي.
 ۹. په دې نېټ چې الله ما وپالي او مرسته راسره وکړي.
 ۱۰. په دې نېټ چې په دنيا او اخرت کې مې الله د خپل عذاب نه وساتي.
 ۱۱. په دې نېټ چې د خپلولی په پاللو به ډېر اجر تر لاسه کړم.
 ۱۲. په دې نېټ چې غوره ترينه صدقه هغه ده چې په خپلوانو وشي.



د زکاتونو او خیراتونو نېټونه

- زه چې کله زکات یا خیرات ورکوم، دا به مې نېټ وي چې:
۱. زه د اسلام له ارکانو څخه یو رکن ادا کوم.





۲. زما لاس ورکونکی او غوره لاس دی.
۳. چې د ورځې په لومړي کې د ملائکې په دعا کې راشم چې (اللهم اغط **مُنْفِقًا خَلْفًا**) ای الله! هر صدقه کونکي ته عوض ورکړه.
۴. په دې نېټ چې الله مې مال (شتمني) نوره هم زیاته کړي، ډېرې بدلې به یې راکړي، او دغه صدقه او خیرات به راله دومره وپالي چې دغرونو په څېر به شي.
۵. په دې نېټ چې الله مې شتمني پاکه کړي، او د مال شراخه لري کړي.
۶. په دې نېټ چې د خپل ایمان دلیل وښایم.
۷. په دې نېټ چې د خېر لویه درجه تر لاسه کړم.
۸. په دې نېټ چې د ایمان خوند وڅښم.
۹. په دې نېټ چې له ټولو رنځونو (مرضونو) څخه بچ پاتې شم.
۱۰. په دې نېټ چې په خیراتونو خپله گناه ختمه کړم او د رب متعال غصه پرې مړه کړم.
۱۱. په دې نېټ چې د ژوند د بدې خاتمې نه مې الله وساتي.
۱۲. په دې نېټ که مېرشم د ژوند خاتمې به مې په صدقه شوي وي نو جنت ته به داخل شم.
۱۳. په دې نېټ چې د قبر تودوخه (تودوالی) را نه مې (کل) کړي.
۱۴. په دې نېټ چې له مرگ وروسته هم راته ثواب جاري وي.
۱۵. په دې نېټ چې د قیامت په ورځ یې سیوري ته ودرېږم.
۱۶. په دې نېټ چې الله مې ترو تازه وساتي.





۱۷. په دې نېت چې صدقه مې د الله د عذابونو نه وساتي او ځان پرې ازاد کړم.
۱۸. په دې نېت چې جنت ته په ډاډه لار شم.
۱۹. په دې نېت چې جنت ته د (باب الصدقه) له لارې داخل شم.



د استغفار او توبې نېتونه

د الله نه ځکه بڅښنه غواړم او ورته توبه اوباسم چې..

۱. نبي ﷺ به هم په يوه ورځ کې سل ځله الله ته توبه ويسته او ورنه به يې بخشش غوښته.
۲. په دې نېت چې د زړه هغه تور داغ چې د گناهونو له سبب مې په زړه کې راغلی دی بېرته ختم شي او زړه مې پاک صفا شي.
۳. په دې نېت چې برکتې بارانونه راوورېږي.
۴. په دې نېت چې الله مزید رزق راکړي.
۵. په دې نېت چې په ځمکه کې الله برکت واچوي او فصلونه راوتوکوي.
۶. په دې نېت چې الله مې قوي او بېداره کړي.
۷. په دې نېت چې د (طوبې) ونه مې لاس ته راشي، ځکه د چا په عمل نامه کې چې ډېر استغفار وموندل شي په انعام کې به ورته دغه ونه ورکول کېږي.
۸. په دې نېت چې په دنيا او اخرت کې مې الله پرده وکړي.
۹. په دې نېت چې غوره انسان جوړ شم، ځکه توبه ويستونکي غوره انسانان دي.





۱۰. ځکه چې نبي ﷺ مونږ ته وصیت کړی دی چې که له چا نه بد عملونه وشي بېرته دې توبه وباسي.
۱۱. په دې نېت چې تنگستیا او غمونه رانه لري شي.
۱۲. په دې نېت چې زړه ته مې خوشحالي راشي، ځکه چې دبنده په توبه الله ډېر خوشحالیږي نو بنده پرې هم خوشحاله کړي.
۱۳. په دې نېت چې د الله محبت تر لاسه کړم، ځکه الله د توبه وېستونکو سره مینه لري.
۱۴. په دې نېت چې الله مې گناهونه راجحش کړي.
۱۵. په دې نېت چې بد عملونه مې الله په نیکو عملونو بدل کړي.
۱۶. په دې نېت چې مور او پلار سره مې ښه وکړم، ځکه ملائک د هغه چا مور او پلار ته دعاگانې کوي چې توبې ډېرې وباسي.
۱۷. په دې نیت چې د الله فضل او مهرباني تر لاسه کړم.



د سرپرستی او کارو کسب نېتونه

- زه چې کله د خپلې دندې (وظیفې) د ادا کولو لپاره ځم تر څو د خپل کور تېر سرپرستی وکړم، دا به مې نېت وي چې:
۱. زه خپل مسولیت په ښه توګه ادا کړم، او د الله په وړاندې خپله غاړه خلاصه کړم ځکه چې له هر مشر څخه به پوښتنه کېږي.
 ۲. زه چې کله هم خپل ځان، خپلې کورنې او پجو ته، خپلو مزدورانو ته خوراک ورکوم، زما لپاره خیرات شمېرل کېږي.





۳. د ډېر ثواب روپۍ هغه دي چې زه يې پخپلو بچو نفقه کوم.
۴. دې لپاره چې جنتي شم، ځکه هر حلال خور، خيرات کونکی د بچو خاوند به جنت ته ځي.
۵. څوک چې دخپلو بچو يا د خپل ځان لپاره گټې وټې پسې ولاړ شي، د الله په لاره کې شمېرل کيږي.
۶. له گناه نه ځان لري وپستنه، د هغه چا په حق کې چې خپل ماتحت (رعيت) ضايع کړي.
۷. د (ماتحت) لپاره د حلال رزق درک کول تر څو په حرامو راو نه توکيږي.
۸. په دې خاطر چې د حلال رزق له مخې مې الله دعاگانې قبولې کړي.



د اذان نېتونه

- زه چې کله اذان کوم، دا به مې نېت وي چې:
۱. زه د مسلمانانو امانتگر جوړ شم.
 ۲. چې زه د الله پاک غوره بنده جوړه شم.
 ۳. چې په هغه اندازه راته الله گناه بخشش کړي تر څومره چې مې اواز رسيږي.
 ۴. چې ټول هغه څه مې په حق کې گواهي ورکړي او د گناه بخشش راله وغواړي چې زما اواز يې اورېدلې وي.
 ۵. چې په حق کې مې د نبی ﷺ د بخشش او مغفرت هغه دعا قبوله شي چې اذان کونکو ته يې کړېده.





۶. په دې نېټ چې د قیامت په ورځ مې اوږده غړۍ وي.
۷. په دې نېټ چې الله د دومره خلکو ثواب راکړي چې ما سره یې لمونځ کړی دی.
۸. په دې نېټ چې الله یې زما لپاره جنت ته د دخول سبب وگرځوي.
۹. په دې نېټ چې زه به د شیطان د شرلو سبب شوی یم.
۱۰. په دې نېټ چې الله راله په هر اذان شپېته نېکۍ او په هر اقامت دیرش نېکۍ راکړي.



د امر بالمعروف او نهی عن المنکر نېټونه

- په امر بالمعروف او نهی عن المنکر کې به مې نېټ وي چې:
۱. زه د هغه امت غړی یم چې د خیر کارونو لپاره راوتلي دي.
 ۲. په اسلامي دعوت کې برخه دار جوړ شم، هغه سپری ډېر بد نصیبه دی چې په اسلام کې برخه ونه لري.
 ۳. د پیغمبرانو ﷺ د دندې په ادا کولو به مشرف شم.
 ۴. د الله په وړاندې به په هغه خلکو کې شمېر شم چې نېې خبرې کوي.
 ۵. د خلکو د هدایت سبب به جوړ شم او د هغوی په نیکو عملونو کې به بیا ما ته هم اجر راکول کیږي.
 ۶. که د خیر کونجې جوړه شم، په جنت کې به د طوبی ونه به په انعام کې واخلم.





۷. د الله په وړاندې به مې غاړه بنده نه وي.
۸. په خلکو کې رواج گناهونو به راته ضرر نه شي رسولاى.
۹. د الهي عذابونو او افتونو څخه به نجات ومومم.
۱۰. د الله له لعنت څخه به نجات ومومم.
۱۱. الله به مې دعاگانې قبولي کړي.



د بنو اخلاقو نېتونه

- کله چې د خلکو سره ښه اخلاق کوم، دا به مې نېت وي چې:
۱. ښه اخلاق د نبي کریم ﷺ د پېغمبرۍ خلاصه ده.
 ۲. د الله مينه او محبت به وگټم، ځکه الله ښايسته اخلاق خوښوي او د بنو اخلاقو څښتن سره مينه کوي.
 ۳. د نبي ﷺ وصيت به ومنم، هغه مونږ ته وايي (وَخَالِقِ النَّاسِ بِخُلُقِ حَسَنٍ) د خلکو سره د بنو اخلاقو رويه وکړئ.
 ۴. په دې نېت چې په ټولو خلکو کې د ښه اسلام او پوره ايمان څښتن شم.
 ۵. اخلاق خپله لويه ښکلا او بې ساری زينت دی.
 ۶. په دې نېت چې هغه څه (خير) تر لاسه کړم چې په دنيا کې انسان ته ورکول کيږي، چې له بنو اخلاقو نه عبارت دی.
 ۷. په دې نېت چې په بنو اخلاقو به د روزه دار او د تهجد کونکي اجر وگټم.
 ۸. په دې نېت چې د قيامت په ورځ مې د نیکو اعمالو تله درنه شي.





۹. په دې نېټ چې الله مې په اور حرام کړي.
۱۰. جنت ته ډېر خلک په بنو اخلاقو ننوځي.
۱۱. په دې نېټ چې په جنت کې راله نبي ﷺ د کور ضمانت وکړي.
۱۲. په دې نېټ چې نبي ﷺ ته له هر چا څخه نزدې شم.
۱۳. په دې نېټ چې د قیامت په ورځ له هر چا نه زه نبي ﷺ ته نزدې شم.



د ذکر او اذکارو د مجلسونو نېټونه

- کله چې زه د ذکر کوم مجلس ته لار شم، دا به مې نېټ وي چې:
۱. زه د جنت په باغيچو کې يم.
 ۲. ملائکې راڅخه شاوخوا ناستې دي.
 ۳. رحمت راباندې راورېږي.
 ۴. اطمنان او ډاډ راباندې نازلېږي.
 ۵. دغسې مجلسونو کې ناسته د اسمعيل ﷺ په اولاد کې د لسو غلامانو ازادولو نه هم ډېر ثواب لري.
 ۶. په مونږ باندې الله پاک خپلو ملائکو ته فخر کوي.
 ۷. په دې نېټ چې الله به مو وښيي.
 ۸. په دې نېټ چې الله به زمونږ دعاگانې قبولې کړي.
 ۹. په دې نېټ چې د الله محبت به راله واجب شي.
 ۱۰. په دې نېټ چې الله به مو ټولې بدپانې په نيکيو بدلې کړي.





۱۱. په دې نېټ چې د ذکر غنیمت تر لاسه کړو چې جنت دی.

۱۲. په دې نېټ چې د قیامت په ورځ به د رحمن ذات نبی اړخ تک سپین مخونه ناست یو، پېغمبران او شهیدان به راسره پرې غبطه کوي.



د خلکو سره د مرستې کولو نېټونه

کله چې زه د خلکو سره مرستې کوم، د هغو اړتیاوې پوره کوم، دا به مې نېټ کې وي چې:

۱. دا ډېر ښه او نیک کار دی.
۲. دا عمل الله ته په خوښو او پسندو کارونو کې شمېرل کېږي چې څوک مسلمان خوشحالي.
۳. خلکو ته په ځان د الله د نعمت اظهار کول چې د دغې نعمت د دوام سبب دی.
۴. د خلکو مرسته کول انسان د بدې خاتمې نه ساتي.
- تر څنګ به یې دا هم ځان ته رایادوم چې...
۵. څوک چې د چا سره ښه کوي نو الله به دی سره مرسته وکړي.
۶. څوک چې د مسلمان ورور تر هغه ملګری شو چې حاجت یې ورله پوره کړ، په بدل کې به یې ورله الله په پل صراط قدمونه تر هغه ټینګ کړي تر څو تېر شي.
۷. جنت ته به لومړی هغه څوک داخلېږي چې د خلکو سره مرستې کوي.





د روژې نېټونه

کله چې زه روژه نیسم، دا به مې نېټ وي چې:

۱. په ثواب کې د روژې په څېر بل عمل نه شته.
۲. د روژې ثواب الله خپله ورکوي (يعني ملائک يې نه ليکي)
۳. په دې نېټ چې روژه مې له اور څخه ډال شي.
۴. په دې نېټ چې په روژې له حرامو څخه په څنگ شم.
۵. په دې نېټ چې الله ته به تر هغه زما سفارش کوي تر څو جنت ته مې بوځي.
۶. په دې نېټ چې دوه ځله پرې خوشحاله شم، د روژه ماتي په وخت کې او د الله سره د ملاقات په وخت کې.
۷. په دې نېټ چې د هغه خلکو په جمله کې شم چې د معدې پر اس يې الله ته له مسکو څخه هم خوندور وي.
۸. په دې نېټ چې الله مې دعاگانې قبولې کړي، ځکه د روژه دار دعاگانې نه رد کيږي.
۹. په دې نېټ چې په هر روژه مې الله مخ له اور څخه سل کاله لري کړي.
۱۰. په دې نېټ چې که د ژوند خاتمه مې په روژه راشي نو جنت ته به داخل شم.
۱۱. په دې نېټ چې جنت ته د (ريان) د دروازې له مخې داخل شم.





د قران کریم د تلاوت او یادولو نېټونه

د قران کریم د تلاوت او یادولو په وخت کې به زما نېټ وي چې:

۱. د الله او د هغه د رسول مینه او محبت تر لاسه کړم.
۲. د قران کریم یو ایت ضبطول (یادول) له یوې اوښې یا ورسره مساوي د نورې شتمنۍ نه غوره دي.
۳. په دې نېټ چې په هر ایت راته لس نیکی راکړل شي.
۴. په دې نېټ چې د قیامت په ورځ راله سفارش وکړي.
۵. په دې نېټ چې الله مې پرې نور هم پورته کړي.
۶. په دې نېټ چې له گردو گمراهیو او بې لاریو څخه مې د نجات سبب جوړ شي، ځکه قران کریم له اسمان څخه تر ځمکې د الله راځړولې رسی ده.
۷. په دې نېټ چې قران کریم په ځمکه کې رڼا او په اسمان کې راله ذخیره کيږي.
۸. په دې نېټ چې زه په غوره ترینو خلکو کې راشم، ځکه هغه انسان ډېر غوره دی چې خپله هم قران زده کړي او بل ته یې هم ورزده کوي.
۹. په دې نېټ چې د غوره ترینو عزتمندو ملائکو په دوستانه کې راشم.
۱۰. په دې نېټ چې قاري صیب ارذل العمر ته نه رسیږي.
۱۱. په دې نېټ چې د عزت تاج را پر سر او د کرامت چین راپر غاړه شي، او الله هم راڅخه راضي شي.





۱۲. په دې نېټ چې مور او پلار ته مې د نور (رڼا) تاج ورپه سر اود جنت چپن

ورپه تن شي.

۱۳. په دې نېټ چې زه جنتي او الله ته نژدې ترين بنده جوړ شم.

۱۴. په دې نېټ چې الله مې په اور ونه سوځوي.



د الله د رضا په خاطر د چا سره د مينې او محبت نېټونه

زه چې کله د الله لپاره د چا سره مينه او محبت کوم، دا به مې نېټ وي چې:

۱. د الله د رضا لپاره مينه کول د ايمان قوي رسى ده.
۲. په دې نېټ چې د ايمان د پوره والي نښه ده.
۳. په دې نېټ چې د ايمان خوند وڅکم.
۴. په دې نېټ چې د الله مينه تر لاسه کړم.
۵. په دې نېټ چې د الله له پلوه کرامت تر لاسه کړم.
۶. په دې نېټ چې د رڼاکانو په ممبرنو د الله د عرش د سيورې لاندې کېنم.
۷. په دې نېټ چې د الله د دهغو اولياوو څخه جوړ شم چې هيڅ خفگان، هيڅ پرديشاني، او هيڅ ډار نه محسوسوي.





د علم د طلب کولو نېټونه

زه چې کله علم طلب کوم، دا به مې نېټ وي چې:

۱. يوه الهي فريضه ادا کوم.
۲. په دې نېټ چې په ما به د الله دخبر اراده وي.
۳. په دې نېټ چې ملائک راته تواضع وکړي، ما ته خپلې وزرې خورې کړي او ما پخپلو وزرو کې سيوری کړي.
۴. په دې نېټ چې هغو خلکو کې شمېر شم چې د الله په لاره کې وتلي وي.
۵. په دې نېټ چې د الله په لار کې د تللو مجاهدينو اجر ترلاسه کړم که علم مې د نبی ﷺ په مسجد کې حاصل کړي.
۶. په دې نېټ چې کله په مسجد کې اسلامي تعليم زده کوم، دپوره حج ثواب به راکړل شي.
۷. په دې نېټ چې الله راته جنت د تللو لاره اسانه کړي.
۸. په دې نېټ چې هر مخلوق راله بخشش وغواړي.
۹. په دې نېټ چې الله مې درجې پورته کړي.
۱۰. په دې نېټ چې د پيغمبرانو ميراث واخلم.
۱۱. په دې نېټ چې د الله څخه د وېرې او ورسره د محبت لوړ مقام ته ورسېږم.
۱۲. په دې نېټ چې د هغو خلکو له جملې څخه نه شم چې د الله بدي شي، چې د دنيا د گټلو چلونه ورته ياد وي او له اخرت نه ناخبره وي.





۱۳. په دې نېټ چې له نفاق څخه روغ جوړ او سالم پاتې شم، ځکه په منافق کې دیني پوهه او ښه سکوت دواړه صفتونه نه یوځای کېږي.
۱۴. د نبي ﷺ په وصیت عمل وکړم، او له الله څخه وغواړم چې گټور علم را په برخه کړي.



د دعاگانو نېټونه

- کله چې زه الله رابللم او ورته اواز کوم، دا به مې نېټ وي چې:
۱. زه الله ته په غوره ترين عبادت بوخت یم.
 ۲. په دې نېټ چې د نبي ﷺ په وصیت عمل کوم چې هر څوک باید له الله څخه خپله اړتیا وړ شيان وغواړي.
 ۳. په دې نېټ چې د رزق د حصول لپاره شرعي اسباب په کار واچوم.
 ۴. په دې نېټ چې ټول حاجتونه، خپل فقر او مسکنت د الله په دربار کې وړاندې کړم، يقيني ده چې الله عاجل یا اجل رزق راکړي.
 ۵. په دې نېټ چې الله راڅخه مشکلات لرې کړي.
 ۶. په دې نېټ چې سستې څخه لرې شم، ځکه هغه انسان ډېر بې وسه دی چې دعا هم نه شي کولی.
 ۷. په دې نېټ چې الله راباندې کړاوونه رانه ولي.
 ۸. په دې نېټ چې الله به راله دعاگانې ذخيره کړي او د قیامت په ورځ به مې پرې د نيکیو تله درنه کړي.





۹. په دې نېټ چې الله هر وخت راسره شي.
۱۰. ځکه چې څوک د الله نه څه وغواړي، هغه ته حیا ورځي که څه ورنه کړي.
۱۱. په دې نېټ چې الله له هر چا نزدې دی چې امید ترې وساتل شي او دعاگانې ورڅخه وغوښتل شي.



په محمد رسول الله – ﷺ باندې د درود ویلو نېټونه

- زه چې کله په نبي کریم ﷺ درود او سلامونه وایم، دا به مې نېټ وي چې:
۱. الله په ما ثنا ووايي، لس درجې مې پرې لوړ کړي او لس راله نیکيانې راکړي او لس راڅخه بدۍ ورژوي.
 ۲. په دې نېټ چې د درود په وړلو مقرره ملائکه زما درود نبي کریم ﷺ ته یوسي، او ورته ووايي: ای محمد ﷺ پلانکې د پلانکي ځوی درباندي سلام وایي.
 ۳. په دې نېټ چې الله بېرته پیغمبر ﷺ ته روح راواستوي او زما سلام ته ځواب ووايي.
 ۴. په دې نېټ چې ملائک راباندې ثنا ووايي.
 ۵. په دې نېټ چې نفس مې له گناهونو او زړه مې له حسدونو څخه پاک شي.
 ۶. په دې نېټ چې خفگانونه مې لري شي او زړه مې پاک شي.
 ۷. په دې نېټ چې د قیامت په ورځ د نبي ﷺ د ملگرتوب وړ وگرځم.





۸. په دې نېټ چې د قیامت په ورځ نبي ﷺ ته تر هر چا نزدې یم.
۹. په دې نېټ چې د قیامت په ورځ یې ارمانونه ونه کړم.
۱۰. په دې نېټ چې بخیل جوړ نه شم، ځکه چې د نبي کریم ﷺ دنوم د یادېدو سره چې څوک درود ونه وایي، لوی بخیل دی.
۱۱. څوک چې په نبي ﷺ درود پریردي گویا که د جنت لاره یې پرېښوده.
۱۲. د نبي ﷺ او د جبریل ﷺ له نښراه نه ځان ساتل د هغه چا په حق کې چې څوک ورباندې درود نه وایي.
۱۳. په دې نېټ چې الله مې دعاگانې قبولي کړي.



د حج او عمرې نېټونه

- زه چې کله حج یا عمرې ته ځم، دا به مې نېټ وي چې:
۱. زه د اسلام د ارکانو نه یو رکن پوره کوم.
 ۲. د اسلام له برخو څخه مې یوه برخه تر لاسه کړه.
 ۳. په خورا ښایسته او غوره ترین جهاد مې قیام وکړ.
 ۴. دومره غوره ترین عمل کوم چې په نور عملونو دومره خیریت لري لکه د مشرق او مغرب ترمنځ فاصله.
 ۵. خپل مخکنی گناهونه او سرغړونې نروم.
 ۶. له گناهونو څخه به داسې پاک شم لکه د مور څخه چې له گناهونو څنګه پاک پیدا وم.





۷. په دې نېټ چې جنت ته داخل شم.
۸. په دې نېټ چې له ځان نه گناهونه او فقر و فاقه لرې کړم.
۹. په دې نېټ چې له کوره د وتلو سره سم به راله يوه يوه نيکي ليکل کيږي، يوه يوه به رانه گناه رږيږي، او يوه يوه درجه به پورته کيږم.
۱۰. په حج او عمرې کولو د الله امر ته غاړه ږدم.
۱۱. په دې نېټ چې د الله په وفد کې شامل شم.
۱۲. په دې نېټ چې د الله په رعايت کې شم.
۱۳. ترڅو له هغو محرومينو له جملې څخه نه شم چې د الله کور ته په وفد کې ورنه شي.
۱۴. په دې نېټ چې الله به راله دعاگانې قبولې کړي.
۱۵. په دې نېټ چې که د حج نه کور ته څومره په توندۍ راستون شم، ډېر اجر به مې وشي.
۱۶. په دې نېټ چې څومره سترې او ستومانه شوی يم، څومره شتمني مې لگيدلي وي، هومره به راته اجر او ثواب راکړل شي.
۱۷. په دې نېټ چې حج ته په لاره کې ومرم، تر قيامته به راته د حج ثواب راکول کيږي.

د احرام او تلبیېه ویلو په وخت کې به مې نېټ وي چې:

۱. د دغې ورځ د لمر پرېوتو سره به رانه ټول گناهونه ورژيږي.
۲. هر شی به راسره تلبیېه وايي.
۳. زما اواز چې څومره شيانو اورېدلی وي د قيامت په ورځ به راله گواهي وکړي.





۴. په اوچت اواز تلبیبه ویلو سره به وکولی شم چې حج په غوره طریقه تر پایه ورسوم.

۵. د هرې تلبیې سره به راته په حج زیری راکول کیږي.

د عرفې په ورځ به مې نېت کې وي چې:

۱. په ما باندې الله پاک په ملائکو فخر کوي.
۲. الله به راته ټول گناهونه بخشش کړي.
۳. الله به رانه د ژوند ستړي پورته کړي.
۴. الله به مې له اور څخه ازاد کړي.
۵. الله به مې هغه دعاگانې قبولې کړي چې ما ځان ته او نور خلکو ته کړي دي.
۶. الله به راباندې نور خپل فضل او کرم هم وکړي.

په جمراتو کې به مې نېت کې وي چې:

۱. د قیامت په ورځ به راته د هر کلني ویشټو په بدل کې رڼا راکړل شي.
۲. د هر کلني ویشټو سره به رانه لویه (کبیره) هلاکونکي گناه ورژيږي.
۳. په هغې نعمتونو او سترگي یخونکو پیرزینو باندې خوشحالیدل چې الله راله ذخیره کړي دي.

د قربانۍ په وخت کې به مې نېت کې وي چې:

۱. الله زما لپاره دا قرباني ذخیره کوي.
۲. د قربانۍ په کولو سره حج په غوره توگه ادا کول.





د وینستاو د خریلو یا کمولو په وخت کې به مې نېت کې وي چې:

۱. د بخشش او مغفرت متعلق د نبی کریم ﷺ دعا تر لاسه کړم.
۲. د هر وینسته په بدل کې به راته نیکی او یوه به راڅخه بدې ورژیري.
۳. دهر وینسته په بدل کې به راته د قیامت په ورځ رڼا راکړل شي.

د حجر اسود د ښکلولو سره به مې نېت کې وي چې:

۱. په دې سره رانه گناهونه رږول کيږي.
۲. د قیامت په ورځ به راله گواهي وکړي.
۳. د جنت یوې برخې سره لاس لگوم.

په طواف کې به مې نېت وي چې:

۱. په هر قدم راته یو نیکی را کول کيږي، یوه راڅخه بدې ورژیري او یوه یوه درجه راته لوړتیا راکول کيږي.
۲. د طواف د دوو رکعتونو سره به راته د غلام د ازادولو هومره ثواب راکړل شي.

په سعی کې به مې نېت وي چې:

۱. د اویاو غلامانو د ازادولو هومره ثواب به راکړل شي.
۲. په طواف الوداع کې به مې نېت وي چې:
۳. له گناهونو څخه به داسې پاک شم لکه په کومه ورځ چې له مور څخه د گناهونو نه پاک پیدا شوی وم.
۴. یوه ملائکه به راشي او د ولو (اوږو) تر منځ به راته لاس کیږدي او راته وایي، که په مستقبل کې هر څه کوې خو تېر گناهونه دې معاف شول.





په مصیبتونو کې نېټونه

که راباندې مصیبتونه راشي، دا به مې نېټ وي چې:

۱. د خیریت توفیق راکړل شو.
۲. الله چې رانه څه واخستل له دې څخه به غوره راکړی.
۳. په دې مصیبت سره به راته الله دنیا او اخرت رڼا کړي.
۴. د الله له پلوه تحفه حاصلوم چې صبر دی.
۵. د پیغمبرانو او نیکانو خلکو په لاره روان یم.
۶. په دغې مصیبتونو به رانه الله گناهونه داسې ورژوي لکه د مور څخه چې د گناهونو نه څنگه پاک پیدا وم.
۷. الله به پرې جنت راکړي.
۸. که په دغې مصیبت کې مړ شم الله به مې وښيي.
۹. د الله سره به په داسې حالت کې ملاقات وکړم چې هیڅ گناه به مې نه وي پاتې.
۱۰. په صبر کولو به د الله امر ومنم.
۱۱. زه به د کامیابو او مهتدینو له جملې څخه شم.
۱۲. په دې نېټ چې بې حسابو اجر و نه الله راکړي.
۱۳. په دې نېټ چې الله راسره دی.
۱۴. په (ملا اعلی) کې به راباندې الله ثنا ووايي.





۱۵. د الله رحمتونه به حاصل کړم.
 ۱۶. بخشش او لوی اجر به راته راکړل شي.
 ۱۷. دالله محبت به راته راکړل شي.
 ۱۸. الله به راله درجې لوړې کړي او د جنت لوړ پورې مانې به راکړي.
- هغه څه چې په صبرکولو راسره مرسته کوي:
۱. د مسلمان هر حالت خیر خیر دی.
 ۲. زه بنده یم، د خپل بادار په فیصله هیڅ اعتراض نه لرم.
 ۳. زما د الله سره محبت دی، او حبیب د خپل محبوب په کارونو نه خپه کیږي.
 ۴. زما په بنو چارو الله ښه پوهیږي، زه یې حکمونو ته تیار یم.
 ۵. په الله مې دایقین دی چې په دې مصیبت کې به یې زما لپاره خیر اچولی وي.
 ۶. د الله په پرېکړه خوشحاله یم، په دې عقیده به رانه الله خوشحاله شي.
 ۷. له لاسه چې مې څه ووتل د الله ملکیت و، ماسره یې امانت اینبې و بېرته یې رانه واخست.
 ۸. د الله پرېکړې څوک نه شي بدلولی، هغه په خپلو پرېکړو کې د عدل ذات دی.
 ۹. مصیبت یې ځکه راباندې راوستو چې راسره یې مینه ده.
 ۱۰. سخت مصیبت مې په کلک ایمان او غښتلي دیانت لویه نښه ده.
 ۱۱. چې مصیبت چې څومره لوی وي هومره یې ثواب هم لوی وي.
 ۱۲. د مصیبت نه محکې چې مې څنگه دخیر کارونه کول، د هغې اجر به راله الله پاک د مصیبت نه وروسته هم راکړي.





۱۳. لکه څنگه چې پلار خپل رنځور ځوی ته خوراک د صحتمندي لپاره نه ورکوي او پرې شفقت ښايي، دغسې الله خپل حبيب په دنيا کې هم ساتي.
۱۴. د روغ صحتونو والا به د قيامت په ورځ د رنځورانو د اجرانو اميدونه کوي.
۱۵. په مصيبت کې به ځان نه لاندې خلکوته گورم چې ښه ده دغسې نه يم.
۱۶. دنيا د مصيبتونو کور دی.
۱۷. په مصيبتونو به ځان ته جنت رايا دوم چې هلته نه مصيبتونه شته او نه تکليف.
۱۸. کېدای شي الله راباندې مصيبت ددې له کبله راوستی وي چې زما اواز واوري او عاجزي مې وگوري.
۱۹. کله ناکله په دغه مصيبت الله زما له زړه نه داسې رنځونه وباسي چې زما د پوره صحت لوی لامل شي.
۲۰. له نا کله دغه مصيبت ما ته تنبيه وي چې له ځينو گناهونو مې توبه نه وي وېستلي، او يا مې هم د کوم نعمت شکريه نه وي ادا کړي.
۲۱. کوم مصيبت چې راوړسېد هر ورو به رارسیده، رزقونه او نېټې د الله په لاس کې دي.
۲۲. هېڅ څوک هم تکليف نه په امان کې نه دی حتی انسان الله ته هم کنځل کوي.
۲۳. چا چې په مصيبت کې اچولی يم، له هر چانه راباندې هغه ډېر مهربان دی، هغه لره ثنا ده.
۲۴. شکوې گيلې هېڅ فايده راته نه رسوي.





۲۵. د مصیبت په وخت کې چې ځان ته دا رایاد کړم چې رب او خالق لرم،
نوزره ته به مې ډاډ راځي.

۲۶. لوی مصیبت د نبی ﷺ مړینه ده، په دې سره ټول مصیبتونه اسانېږي.



ورستنی صفحه (بېک ټائېل)

له ځان څخه مې وپوښتل.. چې خلکو ته به څنګه داسې علم وړاندې کړم
چې:

د خلکو پکې ګټه وي.

په لوستلو کې هم ډېر اسان وي چې لفظي تعقید ونه لري.

رښتونی وي او معلومات یې باوري وي.

عملې بڼه ولري او اسان وي.

چې له مړینې وروسته مې پرې اجر دوامداره وي.

هغه و چې د پوښتنې ځواب مې (نیهو عملونو ته د هر مسلمان لارښود) راووت!

د دې برسیره مې موخه له کتاب څخه دا نه ده چې ته دې د کتاب څښتن شې،

نا بلکې موخه مې ترې دا ده چې کتاب باید د ژوند په اوږدو کې درسره وي.

له رب کائنات څخه غواړم چې یې راڅخه قبول کړي.

طلال فاخر



IslamHouse.com

www.IslamHouse.com [IslamHouse.com](https://twitter.com/IslamHouse.com) [IslamHouseEn](https://www.youtube.com/IslamHouseEn) [IslamHouseEn](https://www.facebook.com/IslamHouseEn)

For more details visit
www.GuideToIslam.com



contact us : Books@guidetoislam.com

Guidetoislam.org [Guidetoislam1](https://twitter.com/Guidetoislam1) [Guidetoislam](https://www.youtube.com/Guidetoislam) www.Guidetoislam.com



المكتب التعاوني للدعوة وتوعية الجاليات بالربوة

هاتف: +966114454900 فاكس: +966114970126 ص ب: 29465 الرياض: 11457

ISLAMIC PROPAGATION OFFICE IN RABWAH

P.O.BOX 29465 RIYADH 11457 TEL: +966 11 4454900 FAX: +966 11 4970126

نېکو عملونو ته

د کتاب په اړه: دامعزز کتاب (نېکو عملونو ته د هر مسلمان لارښود) دسترې گټې او ډېرې فایډو حامل کتاب دی، لیکوال یې منځ پانگه د اسلوب په اعلی ترین انداز خپرلی دی، د ټولو رئیسي مضمونونو گټې په داسې انداز ذکر کړي دي چې هر گټه یې له سم صحیح او صریح حدیث څخه اخستې ده، لیکوال پکې لوستوال دې ته هڅولی دی چې ځان په دغې غوره ترینو اعمالو او نېکو خصلتونو بوخت وساتي، او درزالت او خباثت څخه ځان وژغوري، ژباړل شوې لیکنه لوستوال د خپل رب دیدار ته هڅوي، او هغه څوک یې مجتور ثابت کړی چې د رب په فرمانبرداری مشغول وي، او هغه څوک شقی دی چې نه خو د رب کریم اطاعت کوي او نه پرې کوم اهتمام کوي.



نېکو عملونو ته
د هر مسلمان لارښود
رکړه: ۱۰۰۰
پاڼه: ۱۰۰۰

IslamHouse.com



مركز اوسول
Osoul Center
www.osoulcenter.com

